



ຫ້ງສີແຈ້ງຂ່າວ, ສະບັບທີ 11

ໂຄງການ ພັດທະນາກະສິກຳສະອາດ

ເດືອນມັງກອນ 2021

ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກ້າ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກຳສະອາດ ຊຶ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ຫົວຂໍ້ ກິດຈະກຳ ລ່າສຸດ ຂອງໂຄງການ

1. ການຈັດກອງປະຊຸມ PMU

ກອງປະຊຸມ ທົບທວນໂຄງການ ພັດທະນາ ກະສິກຳສະອາດ ຂັ້ນແຂວງ (PMU) ຖືກຈັດຕັ້ງຂຶ້ນ ທີ່ແຂວງໄຊຍະບູລີ ໃນວັນທີ 14 ມັງກອນ 2021, ຊຶ່ງກອງປະຊຸມ ດັ່ງກ່າວ ໄດ້ຖືກເລື່ອນມາຈັດໃນເດືອນນີ້ ກໍ່ຍ້ອນການລະບາດຂອງ ໂຄວິດ-19. ນີ້ເປັນຄັ້ງທຳອິດ ທີ່ຈັດກອງປະຊຸມຮ່ວມກັນ ໂດຍມີທັງ 4 ແຂວງ ເຂົ້າຮ່ວມ, ມີ ທ່ານຫົວໜ້າສູນມາດຕະຖານກະສິກຳສະອາດ, ຮອງຫົວໜ້າພະແນກ ກະສິກຳ ແລະ ປ່າໄມ້ແຂວງ, ຫົວໜ້າ ຂະແໜງປູກຝັງ ແລະ ວິຊາການ ຈາກ ພະແນກກະສິກຳ ແລະ ປ່າໄມ້ ຂອງແຕ່ລະແຂວງ, ຜູ້ຕ່າງໜ້າອົງການ ໄຈກ້າ ແລະ ຄະນະທີ່ປຶກສາໂຄງການ ພະນັກງານວິຊາການເຂົ້າຮ່ວມ ທັງໝົດ 30 ຄົນ. ໃນກອງປະຊຸມດັ່ງກ່າວ, ແຕ່ລະແຂວງ ໄດ້ນຳສະເໜີ ກ່ຽວກັບຄວາມຄືບໜ້າຂອງການຈັດຕັ້ງປະຕິບັດໂຄງການ, ລວມມີຜົນໄດ້ຮັບ, ບັນຫາ ແລະ ແຜນກິດຈະກຳໃນຕໍ່ໜ້າ. ຫຼັງຈາກນັ້ນ, ຊ່ຽວຊານໄຈກ້າ ໄດ້ອະທິບາຍ ຮ່າງເອກະສານການທົບທວນກ່ຽວກັບ ແຜນການຈັດຕັ້ງປະຕິບັດໂຄງການ (PDM) ແລະ ທິດທາງກິດຈະກຳ ຂອງປີ 2021 ໂດຍອີງໃສ່ PDM ທີ່ໄດ້ປັບປຸງໃໝ່ ເຊິ່ງຈະໄດ້ ສຸມໃສ່ 2 ຄາດໝາຍຂອງໂຄງການ 1) ການຜະລິດ ແລະ ການສະໜອງ ຜະລິດຕະພັນກະສິກຳອິນຊີ (ຕົ້ນຕໍແມ່ນ ຜັກ ແລະ ໝາກໄມ້) ໂດຍກຸ່ມຊາວສວນ ກະສິກຳອິນຊີ ແລະ 2) ການຂະຫຍາຍຕະຫຼາດ ແລະ ຊ່ອງທາງການຂາຍໃນປີ 2021, ຊຶ່ງວຽກງານກິດຈະກຳ ດັ່ງກ່າວ ແມ່ນເຊື່ອມໂຍງໂດຍກົງ ກັບຜົນໄດ້ຮັບ 1 ແລະ 2 ທີ່ອະທິບາຍໄວ້ໃນຮ່າງ PDM.

ໂອກາດ ທີ່ມີຄວາມໝາຍ ສຳລັບຜູ້ເຂົ້າຮ່ວມ ທີ່ຈະເຂົ້າໃຈຢ່າງເລິກເຊິ່ງ ກ່ຽວກັບ ການສົ່ງເສີມກະສິກຳສະອາດ ພາຍໃຕ້ສະພາບເສດຖະກິດ - ສັງຄົມທີ່ແຕກຕ່າງກັນ. ນອກຈາກນີ້, ກອງປະຊຸມ PMU ກໍ່ຍັງໄດ້ຮັບການລາຍງານ ໃນລາຍການຂ່າວໂທລະພາບທ້ອງຖິ່ນ ຂອງແຂວງໄຊຍະບູລີ.



ສວນປູກຝັກອິນຊີ ຢູ່ບ້ານນາເລົາ

ຄຳທັກທາຍ ຈາກ ທີ່ປຶກສາໂຄງການ ຄົນໃໝ່

ທີ່ປຶກສາ ດ້ານການບໍລິຫານຈັດການຝາມ: Shinji HIRONAKA

ສະບາຍດີ ທຸກທ່ານ! ຂ້າພະເຈົ້າ ຊື່ ຊິນຈິ ຮິໂຣນາກະ Shinji HIRONAKA. ຂ້າພະເຈົ້າ ໄດ້ຮັບການມອບໝາຍຕຳແໜ່ງຕັ້ງແຕ່ເດືອນພະຈິກ ປີ 2020, ເປັນທີ່ປຶກສາ ດ້ານການບໍລິຫານຈັດການຝາມ ຂອງໂຄງການພັດທະນາ ກະສິກຳສະອາດ. ຂ້າພະເຈົ້າ ເຄີຍເຮັດວຽກເປັນນັກຄົ້ນຄວ້າວິໄຈ ໃນສາຂາການປູກພືດສວນ ຂອງສູນຄົ້ນຄວ້າກະສິກຳ ໂອກິນາວາ, ເຄີຍເປັນຄູ່ຝຶກສອນດ້ານກະສິກຳ ສະຖາບັນສະຫະກອນກະສິກຳ ຍີ່ປຸ່ນ ທີ່ ໂອກິນາວາ, ເຄີຍເປັນອາສາສະໝັກຮ່ວມມືຍີ່ປຸ່ນ ຂອງອົງການໄຈກ້າ ໃນຂົງເຂດດ້ານການປັບປຸງ ສະຫະກອນກະສິກຳ ໃນປະເທດເອທິໂອເປຍ. ນອກຈາກນັ້ນ, ຂ້າພະເຈົ້າ ກໍ່ຍັງເຄີຍເຮັດວຽກເປັນຊ່ຽວຊານຢູ່ໃນພະແນກ ພັດທະນາຊຸມນະບົດ ຂອງ ສຳນັກ ງານໃຫຍ່ອົງການໄຈກ້າ, ຮັບຜິດຊອບດ້ານການຄຸ້ມຄອງ ບັນດາໂຄງການຮ່ວມມືດ້ານເຕັກ ນິກ ຢູ່ອິນໂດເນເຊຍ ແລະ ຕີມິຕາເວັນອອກ. ຫຼັງຈາກນັ້ນ, ຂ້າພະເຈົ້າ ກໍ່ໄດ້ເຮັດວຽກເປັນຊ່ຽວຊານ ໃນຂົງເຂດການກະຈາຍ ແລະ ການຂາຍຜະລິດຕະພັນ ກະສິກຳ ຂອງ “ໂຄງການເພື່ອເພີ່ມລາຍຮັບ ຂອງຄົວເຮືອນຊາວກະສິກອນ” ໂດຍ ການສ້າງຄວາມເຂັ້ມແຂງດ້ານການຜະລິດເຂົ້າພາຍໃນປະເທດ ຂອງ ຕີມິເລສເຕາ.



ບັນດາຜູ້ເຂົ້າຮ່ວມ ກອງປະຊຸມ PMU

ໃນຕອນປ່າຍ, ຜູ້ເຂົ້າຮ່ວມກອງປະຊຸມ ໄດ້ລົງຢ້ຽມຢາມສວນປູກຝັກອິນຊີ ຂອງຊາວສວນຜູ້ທີ່ເຂົ້າຮ່ວມກິດຈະກຳການປູກຝັກໃນເຮືອນຮີມ ແຕ່ປີທີ່ຜ່ານມາ. ຊຶ່ງຄັ້ງນີ້ ກໍ່ເປັນ

ສິ່ງທີ່ສໍາຄັນ ເພື່ອເປັນການສົ່ງເສີມ ວຽກງານກະສິກໍາອິນຊີ ໃນໂຄງການນີ້ ແມ່ນການສ້າງເຕັກນິກການປູກຝັງ ແລະ ວິທີການຄວບຄຸມສັດຕູພືດ ໂດຍ ບໍ່ເພິ່ງພາຜູ້ນເຄມີ ແລະ ສານເຄມີກະສິກໍາ. ທັງນີ້ ການຜະລິດກະສິກໍາທີ່ປອດໄພ ແລະ ໜັ້ນຄົງ ຈໍາເປັນຕ້ອງຜະລິດຜູ້ນບໍ່ມ ໂດຍນໍາໃຊ້ວັດສະດຸ ທີ່ມີຢູ່ໃນທ້ອງຖິ່ນ ແລະ ກໍານົດວິທີການຄວບຄຸມສັດຕູພືດ ດ້ວຍວິທີຫຼອກລໍ່ໃຫ້ຕິດກັບດັກ ແລະ ຂັບໄລ່ ເປັນຕົ້ນ. ຂ້າພະເຈົ້າຕ້ອງການຖ່າຍທອດເຕັກນິກແບບຍືນຍົງ ໂດຍຄໍານຶງເຖິງສຸຂະພາບ ຂອງຜູ້ຜະລິດ ແລະ ຜູ້ບໍລິໂພກ ພ້ອມທັງການເພີ່ມລາຍຮັບ ຂອງຊາວສວນ ຢ່າງຕໍ່ເນື່ອງ.



ທ່ານ ຮິໂນນາກະ ສໍາຫຼວດສວນຜັກອິນຊີ ຢ່າງກະຕິລີລິນ

ສຽງ ຈາກ ສວນຜັກ ອິນຊີ

ໃນສະບັບນີ້, ຂໍນໍາສະເໜີ ຄວາມຄິດເຫັນຂອງບຸກຄົນສໍາຄັນທີ່ກ່ຽວຂ້ອງ ກັບການສົ່ງເສີມກະສິກໍາອິນຊີ ໃນແຂວງເປົາໝາຍ. ພວກເຮົາໄປຢ້ຽມຢາມ ສວນອິນຊີ ມາມິວ ຫຼື ມາມິວຝາມ ຊຶ່ງຕັ້ງຢູ່ ບ້ານດວງບຸດດີ, ເມືອງໄຊທານີ, ນະຄອນຫຼວງວຽງຈັນ.

ມາມິວ ຝາມ ປູກຝັດປະເພດຕົ້ນໄມ້ໃຫ້ໝາກ ເປັນຫຼັກ ເຊັ່ນໝາກຫຼັງ ແລະ ໝາກເງາະ, ໃນເນື້ອທີ່ດິນກະສິກໍາ ຫຼາຍກວ່າ 20 ເຮັກຕາ. ຊຶ່ງມີລາຍຮັບ ຈາກການຂາຍ ໝາກໄມ້ອິນຊີ ສູງເຖິງ 400 ລ້ານກີບ ຕໍ່ປີ. ຜົນຜະລິດ ທີ່ຂາຍໄດ້ດີທີ່ສຸດ ແມ່ນ ໝາກຫຼັງ ໃນເມື່ອກ່ອນ. ຢ່າງໃດກໍ່ຕາມ, ເມື່ອຊາວສວນຜູ້ອື່ນ ຕ່າງກໍ່ຫັນມາຂາຍ ໝາກຫຼັງ ເຊັ່ນກັນ, ຈຶ່ງເຮັດໃຫ້ ໝາກເງາະ ກາຍເປັນຜົນຜະລິດ ທີ່ຂາຍດີທີ່ສຸດ ຂອງມາມິວ ຝາມ ໃນປະຈຸບັນ.



ມາມິວ ຝາມ
(ເຈົ້າຂອງສວນ: ທ່ານ ມາມິວຊິງດາ)

ຈາກປະເທດຮົງກາຣີ ໃນຊຸມປີ 1990. ຫຼັງຈາກນັ້ນ, ເພິ່ນໄດ້ເຂົ້າເຮັດວຽກ ຢູ່ກົມລ້ຽງສັດ, ໃນສັງກັດຂອງກະຊວງກະສິກໍາ ແລະ ປ່າໄມ້. ເພິ່ນເລີ່ມຕົ້ນເຮັດສວນໝາກໄມ້ ຂອງຕົນຕັ້ງແຕ່ປີ 1996 ແລະ ໄດ້ຮັບການຄັດເລືອກໃຫ້ເປັນຊາວກະສິກອນ ແບບຢ່າງ ພ້ອມທັງໄດ້ເດີນທາງໄປປະເທດໄທ, ເພື່ອຮຽນຮູ້ ກ່ຽວກັບ ການເຮັດສວນກະສິກໍາອິນຊີ. ເຖິງແມ່ນວ່າ ເພິ່ນໄດ້ດໍາເນີນການເຮັດກະສິກໍາ ທີ່ໃຊ້ ຢາປາບສັດຕູພືດ ໃນປະລິມານຕໍ່າ, ແຕ່ເພິ່ນກໍ່ໄດ້ເຂົ້າເປັນສະມາຊິກ ຂອງກຸ່ມກະສິກໍາອິນຊີ ຢ່າງເປັນທາງການ ເມື່ອຕະຫຼາດຊາວສວນກະສິກໍາອິນຊີ ເປີດຂຶ້ນ ໃນນະຄອນຫຼວງວຽງຈັນ ປີ 2007.

ລູກສາວ ຂອງ ທ່ານ ມາມິວ, ນາງ ແສງພະຈັນ ໄດ້ທົດລອງເຮັດສິ່ງໃໝ່ ແລະ ຄວາມພະຍາຍາມຂອງລາວ ກໍ່ໄດ້ກາຍເປັນລົມຫາຍໃຈອັນສົດຊື່ນ ໃຫ້ແກ່ສວນ. “ຍ້ອນມີຜັກຊະນິດດຽວກັນ ວາງຂາຍ ຢູ່ຕະຫຼາດຊາວສວນກະສິກໍາອິນຊີ, ເຮົາຈຶ່ງຕ້ອງການຂາຍ ຜິດຜັກອື່ນອີ່ນ ທີ່ຄົນລາວ ບໍ່ເຄີຍກິນມາກ່ອນ”. ມີມື້ໜຶ່ງ, ນາງ ແສງພະຈັນ ໄດ້ເບິ່ງວິດີໂອ ທາງຊ່ອງຢູທູບ YouTube ຂອງສວນກະເສດ ແຫ່ງໜຶ່ງ ໃນປະເທດໄທ ທີ່ແນະນໍາ ສາລີ ທີ່ເຮົາສາມາດກິນດິບໄດ້. ລາວຈຶ່ງໄດ້ຕິດຕໍ່ຫາຊາວສວນຜູ້ນັ້ນ ທີ່ປະເທດໄທ ທາງໂທລະສັບ ໂດຍກົງ. ຝ່າຍ ຊາວສວນໄທ ໄດ້ຕອບຮັບດ້ວຍຄວາມກະຕືລືລົ້ນ ໂດຍການສະໜອງແນວຜັນສາລີ ແລະ ໃຫ້ຄໍາແນະນໍາດ້ານເຕັກນິກ ໃຫ້ແກ່ລາວ ທີ່ແຂວງສາລະບູລີ ປະເທດໄທ. ປະຈຸບັນນີ້, ສາລີ ສາຍພັນໃໝ່ ກໍ່ມີວາງຂາຍໃນຕະຫຼາດຊາວສວນກະສິກໍາອິນຊີ.

ທາງ ມາມິວ ຝາມ ຕິດຕໍ່ກັບລູກຄ້າ ຜ່ານທາງເຟສບຸກ Facebook, ເຊິ່ງມີການຈັບຈອງພື້ດບາງຊະນິດ 30% ເຖິງ 40% ໃຫ້ລູກຄ້າປະຈໍາ ຜ່ານສື່ສັງຄົມ ອ້ອນໄລນ໌. ແຕ່ກໍ່ມີບາງຄັ້ງ, ທີ່ ນາງ ແສງພະຈັນ ນໍາສິ່ງສິນຄ້າ ໃຫ້ລູກຄ້າປະຈໍາ ໂດຍບໍ່ຕ້ອງເສຍຄ່າເພີ່ມ, ເພາະວ່າ ລາວຢາກຮູ້ຈັກ ແລະ ຢາກພົບ ໃບໜ້າ ອັນຍື່ມແຍ້ມແຈ່ມໃສ ຂອງລູກຄ້າປະຈໍາ.

ທ່ານ ມາມິວ ຢາກໃຫ້ຄອບຄົວຂອງລູກສາວ ເປັນຜູ້ສືບທອດສວນກະສິກໍາອິນຊີ ຂອງຕົນ ໃນອະນາຄົດ. ເພາະເພິ່ນຢາກໄປທ່ອງທ່ຽວຕ່າງປະເທດ ລວມທັງ ປະເທດຍີ່ປຸ່ນ. ພ້ອມດຽວກັນນີ້, ນາງ ແສງພະຈັນ ຢາກສືບຕໍ່ ການເຮັດສວນຜະລິດໝາກໄມ້ ແລະ ມີແຜນ ທີ່ຈະຂະຫຍາຍເຮືອນຮົ່ມ ສໍາລັບ ປູກສາລີ ທີ່ຜູ້ບໍລິໂພກ ສາມາດກິນດິບໄດ້.



ທ່ານ ມາມິວ (ຊ້າຍ) ແລະ ນາງ ແສງພະຈັນ (ຂວາ)

ທ່ານ ມາ ມິວຊິງດາ, ຊຶ່ງເປັນທີ່ຮູ້ຈັກ ໃນຊື່ ມາມິວ, ເຈົ້າຂອງສວນ, ສໍາເລັດການສຶກສາ ລະດັບປະລິນຍາໂທ ດ້ານກະສິກໍາ

